

महाराष्ट्र विधानसभा
दिवसाच्या कामकाजाचा क्रम
बुधवार, दिनांक ४ मार्च, २०२०
(सकाळी ११.०० वाजता)

एक : प्रश्नोत्तरे.

दोन : कागदपत्रे सभागृहाच्या पटलावर ठेवणे -

- (१) उप मुख्यमंत्री : (क) भारताचे नियंत्रक व महालेखापरीक्षक यांचा सन २०१७-२०१८ या आर्थिक वर्षाचा महसुली क्षेत्रावरील अहवाल सभागृहासमोर ठेवतील.
- (ख) भारताचे नियंत्रक व महालेखापरीक्षक यांचा दिनांक ३१ मार्च, २०१८ रोजी संपलेल्या वर्षाचा "सार्वजनिक उपक्रम" अहवाल सभागृहासमोर ठेवतील.
- (२) उद्योग मंत्री : (क) विदर्भ विकास महामंडळ मर्यादित, नागपूर यांचा सन २०१६-२०१७ व २०१७-२०१८ या वर्षाचा अनुक्रमे सेहेचाळीसावा आणि सत्तेचाळीसावा वार्षिक अहवाल सभागृहासमोर ठेवतील.
- (ख) महाराष्ट्र राज्य खादी व ग्रामोद्योग मंडळ, मुंबई यांचे सन २०१७-२०१८ या वर्षाचे वार्षिक लेखे सभागृहासमोर ठेवतील.
- (३) पशुसंवर्धन मंत्री : पुण्यश्लोक अहिल्यादेवी महाराष्ट्र मेंढी व शेळी विकास महामंडळ मर्यादित, पुणे यांचा सन २०१७-२०१८ या वर्षाचा एकोणचाळीसावा वार्षिक अहवाल सभागृहासमोर ठेवतील.

तीन : शासकीय विधेयके :

पुरःस्थापनार्थ, विचार, खंडशः विचार व संमत करणे :-

- (१) सन २०२० चे विधानसभा विधेयक क्रमांक १६ – महाराष्ट्र विनियोजन (अधिक खर्च) विधेयक, २०२०.
- (२) सन २०२० चे विधानसभा विधेयक क्रमांक १७ – महाराष्ट्र विनियोजन (द्वितीय अधिक खर्च) विधेयक, २०२०.
- (३) सन २०२० चे विधानसभा विधेयक क्रमांक १८ – महाराष्ट्र विनियोजन (तृतीय अधिक खर्च) विधेयक, २०२०.

चार : स्थगन प्रस्तावाच्या सूचना – (असल्यास) (म.वि.स. नियम १७ अन्वये).

पाच : औचित्याचे मुद्दे.

सहा : लक्षवेधी सूचना (म.वि.स. नियम १०५ अन्वये) :

(मंगळवार, दिनांक ०३ मार्च, २०२० रोजी दिवसाच्या कामकाजाच्या क्रमात दर्शविण्यात आलेली परंतु पुढे ढकलण्यात आलेली लक्षवेधी सूचना क्रमांक १)

- (१) श्री. अमिन पटेल, श्रीमती सुलभा खोडके, वि.स.स. तातडीच्या व सार्वजनिक महत्त्वाच्या बाबीकडे बहुजन कल्याण मंत्र्याचे लक्ष वेधतील :-

"राज्यातील इतर मागास प्रवर्गातील विद्यार्थ्यांना शिष्यवृत्तीची प्रतीक्षा असणे, प्रशासकीय पातळीवरील विलंबामुळे त्यांना शिष्यवृत्तीपासून वंचित रहावे लागणार असल्याचे चित्र नुकतेच निदर्शनास येणे, ऑनलाईन प्रक्रियेतील गोंधळामुळे विद्यार्थ्यांना शिष्यवृत्तीचे अर्ज भरता आले नसणे, त्यामुळे इतर मागास प्रवर्गातील विद्यार्थ्यांनी शिष्यवृत्तीसाठी अर्ज केले असणे, परंतु अद्यापपर्यंत इतर मागास प्रवर्गातील विद्यार्थ्यांना शिष्यवृत्तीची रक्कम त्यांच्या खात्यात जमा न होणे, त्यामुळे इतर मार्गास प्रवर्गातील विद्यार्थ्यांनी शिक्षणच घेऊ नये अशी परिस्थिती निर्माण होणे, शिष्यवृत्ती वाटपात उशिर होत असल्याने अनेक विद्यार्थ्यांना शिक्षणापासून वंचित रहावे लागत असणे, इतर मागास प्रवर्गातील विद्यार्थ्यांना ऑनलाईन प्रक्रियेमध्ये सुधारणा करून शिष्यवृत्ती व फ्री शिप वेळेत मिळणेसाठी उपाययोजना करून कोणताही विद्यार्थी शिक्षणापासून वंचित राहणार नाही याबाबत शासनाने करावयाची कार्यवाही व प्रतिक्रिया."

- (२) श्री.अमित साटम, श्रीमती मनिषा चौधरी, श्री.प्रशांत ठाकूर, अॅड.आशिष शेलार, कॅप्टन आर. तमिल सेल्वन, श्री.मिहीर कोटेचा, तातडीच्या व सार्वजनिक महत्त्वाच्या बाबीकडे अन्न व औषध प्रशासन मंत्र्याचे लक्ष वेधतील :-

"राष्ट्रीय पातळीवरील शरीरसौष्ठव स्पर्धेमध्ये अव्वल क्रमांक मिळविण्याच्या इर्षेपोटी वजन कमी करण्याच्या आयुर्वेदीक गोळ्यांची मात्रा घेतल्यानंतर ठाणे येथील २२ वर्षीय तरुणीचा मृत्यु झाला असणे, या प्रकरणी नौपाडा ठाण्यात गुन्हा दाखल करण्यात आला असणे, दिनांक ३० जानेवारी २०२० रोजी मुंब्रा येथील २३ वर्षीय शरीरसौष्ठवपटु यांचे स्टिरॉइड्सच्या अतिसेवनामुळे मृत्यु झाला असणे, अॅनाबॉलिक स्टिरॉइड्स चा गैरवापर गंभीर होवू शकत असणे, यामुळे किडणी खराब, उच्च रक्तदाब, वाढलेले हृदय, रक्तातील कोलेस्ट्रॉलमध्ये बदल या सर्वांचा धोका वाढत असणे, राज्यात हजारो तरुण तरुणी शरीर बनविण्यासाठी किंवा वजन कमी करण्यासाठी पूरक आहार घेत असणे, यासारख्या इतर औषधांवर बंदी असूनही ऑनलाइन मार्केटमध्ये सर्रास अशा वस्तुंची होत असलेली विक्री, तरुण पीढी लवकरात लवकर शरीर कमावण्यासाठी स्टिरॉइड्सचा मोठ्या प्रमाणात वापर करीत असल्यामुळे त्यांच्या आरोग्यावर परीणाम होवून काहिंचा मृत्यु होत असल्यामुळे स्टिरॉइड्सवर पूर्णपणे बंदी घालण्याबाबत राज्य शासनाने करावयाची कार्यवाही, उपाययोजना व प्रतिक्रिया."

- (३) डॉ. राहूल पाटील, श्री. मंगेश कुडाळकर, डॉ. बालाजी किणीकर, सर्वश्री. विश्वनाथ भोईर, ज्ञानराज चौगुले, वि.स.स. तातडीच्या व सार्वजनिक महत्त्वाच्या बाबीकडे सार्वजनिक आरोग्य मंत्र्याचे लक्ष वेधतील :-

"राज्यात एक्युट इन्सेफलायटिस सिंड्रोम (ईईएस) या आजाराच्या रुग्णांचे प्रमाण सन २०१६ ते २०१८ या तीन वर्षांच्या तुलनेत सन २०१९ या वर्षा अखेरपर्यंत दुप्पटीने वाढलेले असणे, या आजारात मेंदूत तीव्र स्वरुपाच्या तापाची लक्षणे आढळणे, या आजारावरती उपचार करण्यासाठी व नियंत्रण ठेवण्यासाठी विविध संस्थांकडून मिळणारे अनुदान पूर्णपणे वापरण्यात न येणे, परिणामी उपचार पध्दतीत असलेल्या विसंगतीमुळे आतापर्यंत २०० पेक्षा जास्त रुग्णांचा झालेला मृत्यू, या आजारावर उपचार करण्यासाठी डॉक्टरांकडून होणाऱ्या हलगर्जीपणामुळे रुग्ण व त्यांच्या नातेवाईकात वाढत असलेली असुरक्षिततेची भावना, या आजारावर तात्काळ औषधोपचार होण्यासाठी शासनाने तातडीने करावयाची कार्यवाही व उपाययोजना."

- (४) अॅड. अशोक पवार, सर्वश्री दिपक चव्हाण, बबनराव शिंदे, नरहरी झिरवाळ, श्रीमती सुमन पाटील, सर्वश्री. संग्राम जगताप, यशवंत माने, सुनिल शेळके,

बाळासाहेब आजबे, शेखर निकम, दौलत दरोडा, संदिप क्षिरसागर, मकरंद जाधव-पाटील, निलेश लंके, सुनिल भुसारा, डॉ. किरण लहामटे, सर्वश्री. अतुल बेनके, दिलीप मोहिते-पाटील, अनिल पाटील, भारत भालके, बाबासाहेब पाटील, चंद्रकांत नवघरे, रोहित पवार, मानसिंग नाईक, मनोहर चंद्रिकापूरे, धर्मरावबाबा आत्राम, इंद्रनिल नाईक, नितीन पवार, अॅड. माणिकराव कोकाटे, सर्वश्री. अण्णा बनसोडे, सुनिल टिंगरे, चेतन तुपे, आशुतोष काळे, राजेश पाटील, राजू कारेमोरे, दिलीपराव बनकर, प्रकाश सोळंके, श्रीमती सरोज आहिरे, वि.स.स. तातडीच्या व सार्वजनिक महत्त्वाच्या बाबीकडे नगरविकास मंत्र्याचे लक्ष वेधतील :-

"मुंबई शहर व त्यालगतच्या परिसरातील रुग्णांच्या विविध प्रकारच्या आजारांचे निदान करण्यासाठी रक्तातील सीबीसी तपासणी करण्यासाठी मुंबई महानगरपालिकेच्या नायर रुग्णालयासाठी जपानमधील परदेशी कंपनीकडून सन २००३ व २००९ मध्ये दोन मशिन्स खरेदी करण्यात येणे, तथापि गेल्या पाच वर्षांपासून या मशिन्स बंद असल्याचे नुकतेच निदर्शनास येणे, सध्या चालू असलेल्या तिसऱ्या मशिनवर एका महिन्याभरात सुमारे एक ते दीड लाख सीबीसी चाचण्या घेण्यात येणे, परंतु या मशिनवर घेतलेल्या चाचण्यांचे निष्कर्ष अनेकदा चुकीचे निघत असल्यामुळे रुग्णांना चाचण्या बाहेरून करून घ्या असा सल्ला तेथील डॉक्टरांकडून देण्यात येत असल्याचे दिनांक २ फेब्रुवारी, २०२० रोजी वा त्यासुमारास निदर्शनास येणे, तसेच माहे नोव्हेंबर, २००९ मध्ये खरेदी करण्यात आलेली नवीन मशिन अद्यापही कार्यान्वित करण्यात न येणे, परिणामी या सर्व प्रकरणी शासनाने चौकशी करून रुग्णांना रुग्णसेवा तातडीने उपलब्ध करून देण्याची आवश्यकता व शासनाची प्रतिक्रिया."

सात : शासकीय विधेयक :

पुरःस्थापनार्थ :-

सन २०२० चे विधानसभा विधेयक क्रमांक १९ — महाराष्ट्र सहकारी संस्था (सुधारणा) विधेयक, २०२०.

(मंगळवार, दिनांक ३ मार्च, २०२० रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव)

आठ : सर्वश्री शेखर निकम, भास्कर जाधव, अमिन पटेल, सुनिल भुसारा, सुनिल प्रभू, कुणाल पाटील, दौलत दरोडा, राजन साळवी, अनिल पाटील, बाबासाहेब पाटील, रविंद्र वायकर, दिपक चव्हाण, योगेश कदम, झिंशान सिद्धीकी, सर्वश्रीमती सरोज अहिरे, सुलभा खोडके, अॅड अशोक पवार, श्री भरतशेठ गोगावले, श्रीमती प्रतिभा धानोरकर, सर्वश्री मनोहर

चंद्रिकापुरे, वैभव नाईक, सुनिल शेळके, दिपक केसरकर, अतुल बेनके, संजय पोतनीस, सुनिल टिंगरे, मंगेश कुडाळकर, सुभाष धोटे, अजय चौधरी, प्रकाश फातर्फेकर, प्रकाश सुर्वे, रमेश कोरगांवकर, सुनिल राऊत, रमेश लटके, सदा सरवणकर, सौ यामिनी यशवंत जाधव, सर्वश्री दिलीप लांडे, अमित झनक, संग्राम थोपटे, वि.स.स. यांचा म.वि.स. नियम २९३ अन्वये प्रस्ताव : (चर्चा पुढे सुरु व मंत्र्यांचे उत्तर)

“कोकणाला ७२० किलोमीटरचा समुद्रकिनारा लाभलेला असून व पर्यटनाची मोठी संधी उपलब्ध असतानासुद्धा हा भाग दुर्लक्षित असणे, वाशिष्ठी नदीवर कोळकेवाडी धरणावर कोयना विद्युत प्रकल्प-४ ची निर्मिती केलेली असून या ठिकाणी वर्षभर वीजनिर्मिती सुरु असल्याने वाशिष्ठी नदी बारमाही पूर्ण क्षमतेने वाहत असणे, कोकणामध्ये पडणाऱ्या मुसळधार पावसामुळे नदीचे पाणी बाजारपेठेत शिरून कोट्यवधी रुपयांचे नुकसान होत असल्यामुळे वाशिष्ठी नदीवर संवर्धन प्रकल्प राबविण्याची होत असलेली मागणी, किनारपट्टीवर मत्स्यव्यवसाय मोठ्या प्रमाणात सुरु असून डिझेलवर सबसीडी, मच्छिमारांना जाळी व अन्य सोयी उपलब्ध करून देण्याची नितांत आवश्यकता, पर्सनेटची जाळी टाकून या राज्यातील पारंपारिक मच्छिमारांना व्यवसायापासून वंचित ठेवण्याचे सुरु असलेले प्रयत्न, वैधानिक विकास मंडळामार्फत कोकणाला अत्यंत अल्प प्रमाणात निधी उपलब्ध होणे, कोकणाला स्वतंत्र संवैधानिक विकास मंडळ द्यावे असा दोन्ही सभागृहात एकमताने निर्णय होऊन सुद्धा त्यावर अद्याप कारवाई न होणे, रस्ते, आरोग्य, तांत्रिक शिक्षण, वैद्यकीय शिक्षण या विभागात मोठा अनुशेष असणे, राष्ट्रीय ग्रामीण पेयजल योजना बंद होणार असल्यामुळे त्याऐवजी जलजीवन मिशन ही नवीन योजना राबविण्यात येत असणे, परंतु पूर्वी असलेल्या राष्ट्रीय पेयजल योजनेअंतर्गत मंजूर होणाऱ्या नळपाणी योजनांच्या निकषामध्ये कमी लोकसंख्येमुळे व कोकणातील भौगोलिक परिस्थितीमुळे काही योजना बसत नसणे, तरी नवीन येणाऱ्या जलजीवन मिशन या योजनेमध्ये कमी लोकसंख्या असणाऱ्या भागात सुद्धा नळपाणी, पाणीपुरवठा योजना राबविण्याच्या दृष्टीने उपाययोजना करण्याची आवश्यकता, कोकणातील भविष्यकालीन योजना शासनाकडे प्रलंबित असणे, त्यांना त्वरीत मंजूरी देऊन कोकणात मोठ्या धरणांना मंजूरी देण्यापेक्षा लघुपाटबंधारे योजना व पाझर तलावांना मंजूरी दिल्यास याचा फायदा शेतकऱ्यांना मोठ्या प्रमाणात होत असल्याने याचा शासनाने गांभिर्याने विचार करण्याची आवश्यकता, मुंबईपासून गोव्यापर्यंत सागरी महामार्ग तयार करण्याचा राज्य शासनाने घेतलेला निर्णय, या प्रकल्पाला अद्याप निधी उपलब्ध करून न दिल्यामुळे या प्रकल्पावरील पूल, रस्ते यांची कामे अर्धवट अवस्थेत असणे, कोकणामध्ये एकही शासकीय वैद्यकीय महाविद्यालय नसणे, सिंधुदुर्ग जिल्हा हा पर्यटन जिल्हा म्हणून घोषित करण्यात येणे, परंतु पर्यटनास आवश्यक पायाभूत सोई-सुविधा होऊ शकल्या नसल्यामुळे सिंधुदुर्ग जिल्ह्यासह कोकणात व इतर जिल्ह्यात भारत दूरसंचार निगम व भ्रमणध्वनीला नेटवर्क उपलब्ध होत नसणे त्यामुळे तेथे येणाऱ्या पर्यटकांची संख्या कमी असणे, सिंधुदुर्ग जिल्ह्यातील चिपी येथील विमानतळाचे काम पूर्ण होऊनही अद्याप विमानसेवा सुरु न होणे, रत्नागिरी येथील विमानतळाची क्षमता वाढविण्याची आवश्यकता. कोकणातील मुख्य पिक असलेले भात,

काजू, आंबा, फणस, नारळ, सुपारी इत्यादी पिके अवकाळी पावसामुळे नष्ट होत असल्यामुळे बाधीत शेतकऱ्यांना नुकसान भरपाई देण्याची आवश्यकता असणे, तसेच कोकणामध्ये फळ पिकांसाठी फळ प्रक्रिया उद्योगांना चालना देण्यासाठी शासनाने ठोस निर्णय घेण्याची आवश्यकता, कोकणपट्टीकडे राज्याला आर्थिक बळ देण्याची क्षमता असताना अपुऱ्या निधीमुळे आणि उत्तम नियोजनाअभावी हा भाग जाणूनबुजून दुर्लक्षित ठेवण्यात येत असल्याची भावना कोकणातील जनतेच्या मनात वाढीस लागणे, कोकणातील छोटे-मोठे कारखाने, निरनिराळ्या औद्योगिक वसाहती बंद पडल्यामुळे बेकारीचा प्रश्नही मोठ्या प्रमाणावर निर्माण होणे, कोकणाच्या विकासासाठी व उन्नतीसाठी उपाययोजना करण्याची नितांत आवश्यकता.”

नऊ : अर्धा-तास चर्चा (म.वि.स. नियम ९४ अन्वये) :-

(मंगळवार, दिनांक ३ मार्च, २०२० रोजीच्या दिवसाच्या कामकाजाच्या क्रमात दर्शविण्यात आलेल्या तथापि प्रलंबित असलेल्या अर्धा-तास चर्चेच्या सूचना — क्रमांक १ ते ३)

(१) श्री.सुधीर मुनगंटीवार, वि.स.स.

"पुणे येथील क्रांतीज्योती सावित्रीबाई फुले आणि महात्मा ज्योतीराव फुले यांनी सुरु केलेली भिडेवाडा शाळा मोडकळीस आल्याबाबत" या विषयावरील श्री. अमित साटम व इतर वि.स.स. यांचा तारांकित प्रश्न क्रमांक ६६२ ला दिनांक २५ फेब्रुवारी, २०२० रोजी दिलेल्या उत्तराच्या संदर्भात अर्धा तास चर्चा उपस्थित करतील.

(२) श्री.देवेंद्र फडणवीस, वि.स.स.

"पात्र अनाथ मुलांना आरक्षणाचा फायदा मिळण्यासाठी शासनाच्या परिपत्रकातील मार्गदर्शक सूचना ७(ब) चे पालन करण्याबाबत" या विषयावरील श्री.देवेंद्र फडणवीस व इतर वि.स.स. यांचा तारांकित प्रश्न क्रमांक ११ ला दिनांक २८ फेब्रुवारी, २०२० रोजी दिलेल्या उत्तराच्या संदर्भात अर्धा तास चर्चा उपस्थित करतील.

(३) श्री.पृथ्वीराज चव्हाण, वि.स.स.

"मुंबई-नागपूर (समृद्धी) महामार्गासाठी जमिन खरेदीत झालेला गैरव्यवहार"

या विषयावरील श्री.पृथ्वीराज चव्हाण व इतर वि.स.स. यांचा तारांकित प्रश्न क्रमांक १६६२ ला दिनांक २५ फेब्रुवारी, २०२० रोजी दिलेल्या उत्तराच्या संदर्भात अर्धा तास चर्चा उपस्थित करतील.

विधान भवन,
मुंबई.
दिनांक : ३ मार्च, २०२०

राजेन्द्र भागवत,
सचिव (कार्यभार),
महाराष्ट्र विधानसभा